

झाँसी नगर की प्रथम नक्षत्र वाटिका की स्थापना

झाँसी 22 नवम्बर, 2021। केन्द्रीय कृषिवानिकी अनुसंधान संस्थान, झाँसी में आज झाँसी नगर की प्रथम नक्षत्र वाटिका की स्थापना पौधरोपण करके की गई। यह कार्यक्रम संस्थान के निदेशक डॉ. ए. अरुणाचलम की अध्यक्षता में आयोजित किया गया। डॉ. अरुणाचलम ने कहा कि पर्यावरण संतुलन, अध्यात्मिक समावेश के लिए तथा मानवता के कल्याण हेतु हमारे वेदों एवं शास्त्रों में नक्षत्र वृक्षों का विधिवत् उल्लेख किया गया है। इसी उद्देश्य से संस्थान में एक नक्षत्र वाटिका का पौधरोपण किया गया। प्रत्येक नक्षत्र की अपनी प्रतिनिधि वृक्ष प्रजाति होती है जैसे – अश्विनी-आंवला, भरणी-फाइकस, कृत्तिका-गूलर, रोहिणी-जामुन, मृगशिरा-खैर, आद्रा-पाखड़, पुनर्वसु-बांस, पुष्य-पीपल, अश्लेषा-नागकेशर, माघ-बरगद, पूर्वा फाल्गुनी-पलास, उत्तरा फाल्गुनी-कनेर, हस्त-रीठा, चित्रा-बेल, स्वाति-अर्जुन, विशाखा-कैथा, अनुराधा-मौलसिरी, ज्येष्ठा-कैलमस, मूल-अंजन, पूर्वाषाढा-अशोक, उत्तराषाढा-कटहल, श्रावण-मदार, धनिष्ठा-खेजड़ी/नीमी, शतभिषा-कदम, पूर्व भाद्रपद-आम, उत्तरा भाद्रपद-नीम, रेवती-महुआ। इस सन्दर्भ में उत्तर प्रदेश का राज्य वृक्ष अशोक (साराका ईडिका) जो पूर्वाषाढा नक्षत्र का प्रतिनिधित्व करता है, का पौधरोपण भी इस नक्षत्र वाटिका में किया गया है।

नक्षत्र	वृक्ष प्रजाति
अश्विनी	आंवला
भरणी	फाइकस
कृत्तिका	गूलर
रोहिणी	जामुन
मृगशिरा	खैर
आद्रा	पाखड़
पुनर्वसु	बांस
पुष्य	पीपल
अश्लेषा	नागकेशर
माघ	बरगद
पूर्वा फाल्गुनी	पलास
उत्तरा फाल्गुनी	कनेर
हस्त	रीठा
चित्रा	बेल
स्वाति	अर्जुन
विशाखा	कैथा
अनुराधा	मौलसिरी
ज्येष्ठा	कैलमस
मूल	अंजन
पूर्वाषाढा	अशोक
उत्तराषाढा	कटहल
श्रावण	मदार
धनिष्ठा	खेजड़ी/नीमी
शतभिषा	कदम
पूर्व भाद्रपद	आम
उत्तरा भाद्रपद	नीम
रेवती	महुआ

संस्थान के वैज्ञानिकों, अधिकारियों एवं कर्मचारियों द्वारा आज सत्ताईस विभिन्न वृक्षों का नक्षत्र वाटिका में पौधरोपण किया गया।

संस्थान के निदेशक डॉ. ए. अरुणाचलम के अनुसार नक्षत्र वाटिका की स्थापना से संस्थान से जुड़े व्यक्तियों के जीवन में समृद्धि और ऊर्जा का संचालन करने में मदद मिलेगी और मानवीय तरीके से कर्तव्यों का निर्वाहन होगा। उन्होंने झाँसी की जनता एवं क्षेत्र के किसान भाईयों को संस्थान में नव स्थापित नक्षत्र वाटिका में आकर अवलोकन एवं लाभ प्राप्त करने के लिए आह्वान किया।

कार्यक्रम का समन्वयन डॉ. सुरेश रमणन एस. ने किया।

